

ইন্দিয়াগী স্পোর্টস টেলেন্ট হন্ট পোর্টেল কাঙলোন চুমা তৌরগদি লাক্কদৌরিবা ওলিম্পিক্সতা মেদল মশীং হেনগৎলক্কনি



ইম্ফাল, সেপ্টেম্বর ১৮ :

রিও ওলিম্পিক্স গেমস ২০১৬ তা ইন্দিয়ানা শুপ্রগী ওলিম্পিক্স মেদল অনীখক পুরগা লাকখিবদু লৈবাকসিগী প্রাইম মিনিষ্টর নরেন্দ্র মোদিগী পুঞ্জিংদা তশেংনা নুংঙাইতবা ফাওখি হায়বসি হৌজিক্তি ময়েক শেংলক্লে। ইন্দিয়াগী এথলেটিক্শিংনা নিংখিনা পার্ফোমেন্স পীবা গুমখিবদু খরদং ওইরবসু ফীভম ফগৎলক্লেবা খৌশিল খৌরাং শিনবা হৌয়ে।

অহানবা ওইনা চংলিবা চহী অসিগী হৌখিবা ওগুট ২৬ তা প্রাইম মিনিষ্টর মশামক্কা স্পোর্টসতা অখলবা মিৎয়েং থমদুনা ওলিম্পিক্সতা হোয়া মেদল লৌনগা হোংনরগনি হায়বা রাফম ফোঙদোরগনি।

মথংগী টোিকি ও ওলিম্পিক ২০২০ দা পাঙথোক্কনি। কুমজা ২০২৪ অমদি ২০২৮ দা মশক থোকপা অফবা এথলেটিক্শিং খনগৎতুনা শরুক য়াহনবগা লোয়ননা মেদল ফংহন্নবসু হোংনগনি

হায়না লৈঙাক্কী পুঞ্জিং চিংলিক্কি। তৌবসু হুদজা লেইশিনখিবা রিও ওলিম্পিক গেমস ২০১৬ তা ইন্দিয়ানা আশা তৌখিবসি পুরা মেদল ১০ নি। অদুবু শুপ্রতংগী মেদল অনীখক পুরগা ইন্দিয়া টিম হক্কখিবনি। মমাঙগী লন্দন ওলিম্পিক গেমসতদি ইন্দিয়াগী ওলিম্পিক টিম্বা মেদল তরুক পুরগা লাকখিবনি।

নীংশিংবা য়াবদি, লন্দন ওলিম্পিক্স গেমস ২০১২ দা ইন্দিয়াগী টিম্বা লৌরকখিবসি শিলতর মেদল অনী, শেঞ্জংগী মেদল মরিনি। ওলিম্পিক্স মেদলিষ্টিং অদুদি অমসুং রেটলিংগীদা সুশিল কুমারনি। ব্রোঞ্জ মেদলিষ্টিং অদুনা গগন নরঙ (শুটিং), সাহিনা নেহরাল (বেদমি টন), এম সি মেরি কোম (বোলিং) অমসুং যোগেশ্বর দত্ত (রেটলিং) নি।

মমাঙগী ওলিম্পিক্স গেমসতা ওলিম্পিক্স মেদল তরুক পুরগা লাকখিবনি। রিও ওলিম্পিক গেমসদগীদি শুকশোয় শোয়দনা

ওলিম্পিক্স মিৎয়েং অমা রত্নেশ্বর গোস্বামী

মেদল তরা লৌরক্কনি হায়না পানরবুনি। অদুবু য়ান্না হুহুবা খাজা ইন্দিয়াগী টিম্বা খংহাই হাইথরকখিবা অদুনা মালেমগী ওইনা অটৌবা শামবগী কম্পিটশিন অসিদা খরদং ফীভম ফগৎনবা হায়বসিদা থবক য়াঙশিনবা হৌয়ে।

লাক্কদৌরিবা ওলিম্পিক গেমস অহম হায়বদি কুমজা ২০২০, ২০২৪ অমদি ২০২৮ দা মালেমগী শামরোয়শিংগা লন্না তৌবা গুন্ম নবগীদমক স্পোর্টস মিনিষ্টর ভিজয় গোয়লসু কোক খাদবা হৌয়ে।

শাম-খোংনবা অটৌবা মফম কনবা গুমখিবা মশক নাইবা এথলেট খরগা মিদিয়াগী মীওইশিং য়াওনা অফবা অঙাংশিং খনগৎনবগী খৌশিল খৌবাংনচিংবা মথং মথং লাউথোক্লে।

লৈবাক শিনবা থুংনা চৎতুনা

অফবা অঙাংশিং থিননবা, কাঙলোন চুমা তেলেন্ট সর্চ পোর্টেল হৌনবসু স্পোর্টস মিনিষ্টরনা রাবের লৌয়ে। লাক্কদৌরিবা ওলিম্পিক্সতা মায় পাকপা গুন্মনবা ওলিম্পিক্স মেদল মশীং হেনগৎহন্নবা পান্দমদা চঙশিনগদৌরিবা থবক অসিদা মশক খোক্তদবা, মগুন লৈবা অঙাংশিংখন্দা খুদোংচাবা পীবসু পাল্লি।

চংখগদৌরিবা ইন্দিয়া গার্ডমেন্টকী স্পোর্টসকী খৌরাংশিং অসিদা শাম-খোংনবদা টেলেন্ট লৈবা অঙাংশিংগীদমত্তদি লাইরিক-লাইশুনচিংবা তমহন্নবগী অখলবা রাফমশিংসু য়াওরি। স্পোর্টস ট্রেনিং সেন্টরশিংদা লাইরিক তমহন্নবগী খুদোংচাবা পীননবা রাফম য়াওবনি। শামরোয়শিংদসু হোয়া কান্নরগনি।

টেলেন্ট হন্ট অদুদা চহী নিপান

অমদি চহী তরাদা লৈবা ইনখংলক্কিবা অঙাংশিংদা অখলবা মিৎয়েং থম্ননবগী রাফমশিংসু য়াওরি। নেসনাল স্পোর্টস ফেডারেশনিং, শাম-খোংনবা য়োকখংলিবা কোর্পোরেট হাউসিং, মরী লেনবশিং পুন্মকসু য়াওহনগদৌরি। টেলেন্ট হন্ট পোর্টেল অসি অথুবা মতমদা পাঙথোক্লেবা শেম শাবা লেইরে হায়রি।

অথুবা মতমদা পাঙথোক্লেদৌরিবা খৌরাং অসিদা স্টেট অসিগী ওইনদি অটৌবা খুদোংচাবা খরা শোয়দনা ফংলগনি। শাম-খোংনবা পামজবা অঙাংশিং, ইমুং মনুংগী অহল-লমাসু কাঙলোন চুমা স্পোর্টসকী লম্বেলসিদা মশক নাইরক্কদবশিংদি খাজিনহৌনবা হোংনবীযু হায়জনাইং।

হন্দক প্রাইম মিনিষ্টর নরেন্দ্র মোদিনা লৌখংলক্কিবা খৌরাং অসি য়ান্না চুমা তৌরগদি লাক্কদৌরিবা ওলিম্পিক্স গেমসতা ইন্দিয়াগী মেদল মশীং শুকশোয় শোয়দনা হেঙ্গলকপা গুমনগনি।

গোলাপচন্দ, শ্যামা দেবী নীংশিং কাং

ইম্ফাল, সেপ্টেম্বর ১৮ :

ওল মণিপুর কাং এসোসিয়েশন শিদ্দনা কোংবা লাইশ্রম লৈকায়া লৈবা ইমা অঙৌবি কন্ম্যুনিতি হোল কম কাংশঙদা চখরিবা অনীশুবা দল্লিযু গোলাপচন্দ সিংহ অমসুং দল্লিযু ওবী শ্যামা দেবী নীংশিং কাং টুর্নামেন্ট ২০১৬ কী গুসি শামখিবা মেচতা এ কে যু কাংথুং থাংমৈবন্দ মায় পাকক্লে।

টুর্নামেন্ট অসিগী গুসি শামখিবা মেচতা এ কে যু কাংথুং থাংমৈবন্দনা লাংমৈথোং কাংথুং পাজুল ৪৪-৩৫ দা মায়খীবা পীয়ে।

টুর্নামেন্ট অসিগী হয়েংগী মেচ লৈরোই। মথংগী মেচ থা অসিগী ২০ দা শলুংফম কাংথুং অমসুং সি আর সি খুন্নাচকপম কাংথুং অনীনা শামরগনি।

মংশাতবম ইবোয়াইমা, পুনবতি মেমোরিএল কাং

ইম্ফাল, সেপ্টেম্বর ১৮ :

শিংজমৈ কাংথুংনা শিদ্দনা চিংপ্রামখতা লৈবা নামৈরাকপম মাদ্প কম কন্ম্যুনিতি হোল শিংজমৈ কাংশঙদা চখরিবা মঙাশুবা মংশাতবম ইবোয়াইমা অমসুং পুনবতি মেমোরিএল লীগ কম নোক আউট কাং টুর্নামেন্ট ২০১৬ কী গুসি শামখিবা মেচতা শিংজমৈ কাংথুং মায় পাকক্লে।

লমদমসিগী তোঙান তোঙানবা মফমদগী লাকপা অপুনা টিম ১২ না গ্রুপ মরিদা শরুক য়াদুনা চখরিবা টুর্নামেন্ট অসিগী গুসি শামখিবা মেচতা শিংজমৈ কেন্দ্র কাংথুংনা কাকৌজম কেন্দ্র কাংথুং পাজুল ১৪-৯ দা মায়খীবা পীয়ে।

চখরিবা টুর্নামেন্ট অসিগী হয়েংগী মেচ লৈরোই। মথংগী মেচ থা অসিগী ২০ দা কেশামথোং কেন্দ্র কাংথুং অমসুং রাডেই কেন্দ্র কাংথুং অনীনা শামরগনি।

ইইয়েন লানপাউ স্পোর্টস কুইজ –২১

1. য়ুনাইটেড স্টেটস ওফ অমেরিকাগী মীনেসোতা (Minnesota) স্টেটকী গভর্নর ওইরন্থা প্রোফেসনেল রেটলর অদু কনানো?
 2. তেহরিক-ই-ইনশাফ (Tehrik-e-Insaf) কোঁবা পোলিটিকেল পার্টি অসি করন্থা শামরোয়না লিংখংবগে?
 3. চহী ২০ গী মখাগী মিটার ১১০ গী হর্দলসগী অথোই অহেন তায়বদা হর্দলসগী অরাংবা অদু সেন্টিমিটার কনানো?
 4. করন্থা চহীদা মণিপুর স্পোর্টস এসোসিয়েসনগা মণিপুর ওলিম্পিক এসোসিয়েসনগা পুনশিমখিবগে?
 5. টেনিস শামবগী T-Shirt তা গুস্তির (Corcodile) অমা য়েক্লেগা শামবা অদু কনানো হৌদেক্কুশেং?
- মথজা পীরিবা রাহংশিং অসিগী পাউখুম সেপ্টেম্বর ২৩, ইরাই নুমিৎকী অয়ুক পুং ১১ ফাওবগী মনুন্দা পাউচে অসিগী ওফিসতা নংত্রগা hueiyensportsquiz@gmail.com দা মেল ওইনা থাবীরকপা য়াগনি। পাউখুম পীরিবকপা/থাবীরকপা মতমদা মিং, লৈফম, মাইগী থাক অমসুং কন্টেক্ট নম্বর ময়েক শেংনা ইবিরকউ।
- রাহং খুদিমকী পাউখুম চুমা নংত্রগা মশীং য়ান্না চুমা পীরিবকপা মীওইশিং অদুদগী হোয়া ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।



নুমিৎ ১৪ নি চুপ্পা চখগদবা মণিপুর মার্শেল আটসকী ট্রেনিং কম বার্কশোপ হৌদোকত্বে



ইম্ফাল, সেপ্টেম্বর ১৮ : ষ্টাই মার্শেল আর্টস একাডেমি (কে এম এ এ) উরিপোক্কা শিদ্দনা গুসিদগী উরিপোক্কা অচোম লৈকায়া লৈবা বার্কশোপে গ্লাউদনা নুমিৎ ১৪ নি চুপ্পা মণিপুর মার্শেল আর্টসকী মরমদা চখগদবা বার্কশোপ কম ট্রেনিং প্রোগ্রাম হৌদোকক্লে।

বার্কশোপ কম ট্রেনিং প্রোগ্রাম অসি গুসি নুংখিল উরিপোক্কা কেন্দ্রগী এম

এল এ লাইশ্রম নন্দকুমার, ষ্টাই মার্শেল আর্টস একাডেমি উরিপোক্কা প্রিন্সিপেল ডা. এল কুংসেলনহা, রাবদন্থর তরুকী কাউন্সিলর তৌরাংবম ইন্দ্রজিৎ, বি জে পি মণিপুর প্রদেশকী স্টেট মেডিকেল সেলগী কনভেনর ডা. নাটমরাকপম দ্বিজমনি অমসুং সবিং-সরাংকী ওজা কাংবাম ক্যাম্বিন্দরাম মথংশিংনা চীফ গেষ্ট, প্রিন্সিপেল অমসুং স্টেট ওফ ওনার ওইনা শরুক য়াদুনা হৌদোকখি।

বার্কশোপ কম ট্রেনিং প্রোগ্রাম অসি হৌজিঙে মাঙওইননা লৈখিদ্দবা থাঙ-তাগী শরুকইরবা শামরোয়শিংগী মিত্তমদা লৈ কৎতুনা ইকায় খুন্না উৎখি।

লমদমসিগী ইপা ইপুনা থম্নন্থা মমল য়ান্নবা মার্শেল আর্টসিং থাঙ-তা, সবিং-সরাং, মুক্কা, শাজেল কাঙলোন অমদি অরাস্থাইগী মতাংদা হায়রিবা বার্কশোপ কম ট্রেনিং প্রোগ্রাম অসিদা কুপ্পা খম নৈনগনি।

স্টেট ওপন রেফ্লিং টেবল টেনিস টুর্নামেন্ট

ইম্ফাল, সেপ্টেম্বর ১৮ :

মণিপুর টেবল টেনিস এসোসিয়েশন-শমলী মিৎয়েং মখাদা খৌবাল দিষ্টিক্ট টেবল টেনিস এসোসিয়েশন শিদ্দনা খৌবালদা লৈবা খৌবাল দিষ্টিক্ট টেবল টেনিস এসোসিয়েশনগী ইন্ডোর স্টেডিয়মদা চখরিবা স্টেট ওপন রেফ্লিং টেবল টেনিস টুর্নামেন্ট ২০১৬ কী কেন্দ্রেট গালস সিঙ্গলসকী ফাইনেলদা ইম্ফাল ইষ্টকী রাই লখিপারিানা ইম্ফাল ইষ্টকী এচ লিয়া টেট ৩-২ (৯-১১, ১১-৫, ১১-৫, ৯-১১, ১১-৭) দা মায়খীবা পীদুনা রিমন ওইয়ে।

সব জুনিয়র বোইজ সিঙ্গলসকী ফাইনেলদা ইম্ফাল রেট্টকী দি থোমাসনা ইম্ফাল রেট্টকী এচ রুদি সেট ৪-১ (১৩-১১, ১১-১৩, ১১-৯, ১১-৯, ১৪-১২) দা মায়খীবা পীদি।

জুনিয়র গার্লস সিঙ্গলসকী ফাইনেলদা খৌবালগী এচ সেনেরিতানা খৌবালগী টি এচ মৌনিকা সেট ৪-০ (১১-৬, ১৫-১৩, ১১-৩, ১৩-১১) দা মায়খীবা পীদি।

খৌবাল সেকেন্দ দিভিজন ফুটবোল লীগতা সুসাল লাওথেল মায় পাকক্লে

ইম্ফাল, সেপ্টেম্বর ১৮ : দিষ্টিক্ট ফুটবোল এসোসিয়েশন খৌবালনা শিদ্দনা চখরিবা সেকেন্দ দিভিজন ফুটবোল লীগকী গুসি হৈরোক প্লে গ্লাউদনা শামখিবা মেচতা সুসাল লাওথেল মায় পাকক্লে। অতোপ্পা মেচ অনীনা হোয়া ওইয়ে। অমনা শামখিদ্দে।

টুর্নামেন্ট অসিগী গুসি রাই দি এ তেহ্রা অমসুং দি সি রাই এ সিথোং অনীনা শামগদবা মেচতা দি সি রাই এ লাভবদগী মেচ শামখিদ্দে। অতোপ্পা

মেচ অমদা এচ কে এস এস এ হাওখা কিয়াম অমসুং এ এস এস এ শঙ্কাইয়ুফম গোল ১-১ দা হোয়া ওইয়ে। এচ কে এস এস এগী গোল অদু এল নাওবনা অদুগা এ এস এস এগী গোল অদুনা এম দি সামিরনা চমখি।

গুসি শামখিবা অতোপ্পা মেচ অমদা সৌয়া হৈরোক অমসুং টি এল রাই সি হৈরোক গোল ১-১ দা হোয়া ওইয়ে। টি এল রাই সি হৈরোকী গোল অদু

এল রোসমা অদুগা সৌয়া হৈরোকী গোল অদুনা টি এ জেনসমা চমখি।

লীগ অসিগী গুসি শামখিবা অরোইবা মেচতা সুসাল লাওথেলনা পি এ এল রাই সি ফুন্ডে গোল ৫-১ দা মায়খীবা পীয়ে। সুসালগী গোল মজা অদু পি বক্কিম, এম দি অমিট খান অমসুং এস এচ ইভাঙচানা গোল অমম চমখি। এম নেলসমা গোল অনী চমখি। পি এ এল রাই সিগী অমরা গুইরবা গোল অদু এম এ মল্লুর অলমনা চমখি।

বিষ্ণুপুর ফাষ্ট দিভিজন লীগতা বি এফ এ, সুপার দিভিজন্দা রাই এস দল্লিযু এ মায় পাকক্লে

ইম্ফাল, সেপ্টেম্বর ১৮ :

দিষ্টিক্ট স্পোর্টস এসোসিয়েশন (দি এস এ) বিষ্ণুপুরনা শিদ্দনা বিষ্ণুপুর মিনি স্টেডিয়মদা চখরিবা অহমশুবা এচ পিশক ফাষ্ট দিভিজন ফুটবোল লীগ ২০১৬ কী গুসি শামখিবা মেচতা বি

এফ এ নাটৌ অমসুং রাই এস দল্লিযু এ উৎলৌ মায় পাকক্লে।

টিম ১৪ না গ্রুপ অনীদা শরুক য়াদুনা চখরিবা ফাষ্ট দিভিজন লীগ অসিগী গুসি শামখিবা মেচতা বি এফ এ নাটৌনা এল রাই ভি ও গোল ১-০ দা মায়খীবা

পীয়ে। মায় পাক্কা বি এফ এ নাটৌগী গোল অদু অর্জুননা মেচকী ২৪ শুবা মিনিটতা চমখি।

গুসি শামখিবা সুপার দিভিজনগী মেচতা রাই এস দল্লিযু এ উৎলৌনা সি রাই সি গোল ১-০ দা মায়খীবা পীয়ে।

